



बिहार गजट

असाधारण अंक

बिहार सरकार द्वारा प्रकाशित

14 माघ 1941 (श०)

(सं० पटना 89) पटना, सोमवार, 3 फरवरी 2020

बिहार राज्य धार्मिक न्यास पर्षद
विद्यापति मार्ग, पटना-800001

अधिसूचना

1 मार्च 2019

सं० 2300—श्री महादेव मंदिर समिति, नुरुद्दीनगंज, बोरी दास की मण्डी, भट्टी पर, पटना सिटी, जिला—पटना पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं०—3534 है।

इस न्यास के पदेन अध्यक्ष अनुमण्डलाधिकारी, पटना सिटी हैं। न्यास समिति ने कार्यकाल समाप्ति के उपरांत नये सदस्यों का मनोनयन एवं समिति के कार्य करने हेतु आवेदन दिनांक 04/08/2017 को दिया गया था। प्राप्त आवेदन के आलोक में पर्षदीय पत्रांक—1813, दिनांक 06/12/2017 द्वारा अनुमंडल पदाधिकारी, पटना सिटी—सह—अध्यक्ष से प्रतिवेदन की मांग की गयी थी। अनुमंडल पदाधिकारी, पटना सिटी—सह—अध्यक्ष ने उक्त पत्र के अनुपालन में पत्रांक—167, दिनांक 28/02/2018 द्वारा न्यास समिति गठन हेतु सूची पर्षद को उपलब्ध करायी। साथ ही न्यास समिति के दो सदस्यों की मृत्यु हो जाने के कारण दो नये सदस्यों का नाम भी प्रस्तावित किया। पर्षदीय पत्रांक— 24 एवं 25, दिनांक 05/04/18 द्वारा थाना प्रभारी, मालसलामी एवं थाना प्रभारी खाजेकलां, पटना से प्रस्तावित सदस्यों के चरित्र सत्यापन की मांग की गयी। मालसलामी थाना प्रभारी द्वारा अपने पत्र सं०—डी० आर० नं०—462/18, दिनांक 03/05/2018 द्वारा 5 सदस्यों तथा थाना प्रभारी, खाजेकलां ने अपने पत्र डी० आर० नं०—1038/18, दिनांक 10/05/18 द्वारा श्री उमाशंकर प्रसाद यादव पिता— स्व० जगनारायण प्रसाद का चरित्र सत्यापन पर्षद को प्रेषित किया।

अतः मैं, अखिलेश कुमार जैन, प्रशासक, बिहार हिन्दू धार्मिक न्यास अधिनियम 1950 की धारा—8 (क) सह पठित धारा— 32 (1) एवं 81 (ख) के तहत प्रदत्त शक्तियों का प्रयोग करते हुए श्री महादेव मंदिर समिति, नुरुद्दीनगंज, बोरी दास की मण्डी, भट्टी पर, पटना सिटी, जिला— पटना की सम्पत्तियों की सुरक्षा, संरक्षण तथा सुप्रबंधन हेतु नीचे लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है।

योजना

1. अधिनियम की धारा—32 के तहत निरूपित इस योजना का नाम “श्री महादेव मंदिर योजना, नुरुद्दीनगंज, बोरी दास की मण्डी, भट्टी पर, पटना सिटी, जिला—पटना” होगा तथा इसके कार्यान्वयन एवं संचालन के लिए गठित न्यास समिति का नाम “श्री महादेव मंदिर न्यास समिति, नुरुद्दीनगंज, बोरी दास की मण्डी, भट्टी पर,

पटना सिटी, जिला-पटना जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।
3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।
4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।
5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।
6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।
7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।
8. न्यास समिति न्यास की अतिक्रमित/हस्तांतरित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी।
9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।
10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।
11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।

पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की जाती है:-

- | | |
|---|--------------|
| (1) अनुमण्डल पदाधिकारी, पटना सिटी | पदेन अध्यक्ष |
| (2) श्री लल्लु प्रसाद, | सचिव |
| पिता- स्व0 रामेश्वर प्रसाद, पता- नुरुद्दीनगंज, माधोमिल्स, पटना सिटी | |
| (3) श्री उमाशंकर प्रसाद यादव, | उपाध्यक्ष |
| पिता- स्व0 जगनारायण प्रसाद, खाजेकलां, नीम घाट, पटना सिटी | |
| (4) श्री अशर्फी प्रसाद सिंह, | कोषाध्यक्ष |
| पिता- स्व0 टेका सिंह, पता- पूर्वी नन्दगोला, पटना सिटी | |
| (5) श्री शंभु शरण प्रसाद, | सदस्य |
| पिता- स्व0 महेन्द्र प्रसाद, पता- पूर्वी नन्दगोला, पटना सिटी | |
| (6) श्री सुरेश कुमार, | सदस्य |
| पिता- स्व0 रामचन्द्र महतो, पूर्वी नन्दगोला, मालसलामी, पटना सिटी | |
| (7) श्री रामेश्वर रजक, | सदस्य |
| पिता- स्व0 वंशी रजक, पता- नुरुद्दीनगंज, पटना सिटी | |
12. उपरोक्त वर्णित न्यास समिति का कार्यकाल अधिसूचना निर्गत होने की तिथि से अगले 05 वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर इसकी निरन्तरता कायम रहेगी।

आदेश से,
अखिलेश कुमार जैन,
प्रशासक।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।

बिहार गजट (असाधारण) 89-571+10-डी0टी0पी0।

Website: <http://egazette.bih.nic.in>